



मुसिकोट नगरपालिका

स्थानीय राजपत्र

खण्ड : ४
2077

संख्या : २ कार्तिक १२ २०७७

भाग - २

मुसिकोट नगरपालिका

नगर कार्यपालिकाको कार्यालयको

सूचना

अतिविपन्न, द्वन्द्वपिडित तथा अपाङ्ग लक्षित स्वरोजगार
कार्यक्रम संचालन कार्यविधि, २०७७

संवत् २०७७ सालको कार्यविधि नं. २

प्रस्तावना : नेपालमा (कोभिड-१९) महामारीबाट विशेष परिस्थिति
सृजना भई आम जन जीवन लगाएत समग्र कृषि क्षेत्र, यसको उत्पादन
र वितरण प्रणाली समेत गम्भिर प्रभावित भएको छ । आर्थिक

कमजोरीका कारण सानोतिनो कृषि व्यावसाय संचालन गर्नको लागि अतिविपन्न परिवार, द्वन्द्वपिडितहरु तथा अपाङ्गता भएका व्यक्तिहरु असक्षम छन उनिहरुको लागि कृषि क्षेत्र मार्फत स्वरोजगार संचालन गर्न आवश्यकता भएकोले मुसिकोट नगरपालिकाको कृषि ऐन, २०७६ को दफा ३३ ले दिएको अधिकार प्रयोग गरी यो कार्यविधि तयार गरिएको छ ।

परिच्छेद १

प्रारम्भिक

१. संक्षिप्त नाम र प्रारम्भ (१) यो कार्यविधिको नाम : “अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम संचालन कार्यविधि २०७७” रहेको छ ।

(२) यो कार्यविधि नगरपालिकाको स्थानीय राजपत्रमा प्रकाशन भएको मितिदेखी लागु हुनेछ ।

२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,

(क) “कार्यविधि : भन्नाले “अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम संचालन कार्यविधि २०७७” सम्भन्नु पर्दछ ।

(ख) “नगरपालिका” भन्नाले मुसिकोट नगरपालिका सम्भन्नु पर्दछ,

(ग) “आर्थिक विकास समिति” भन्नाले मुसिकोट नगरकार्यपालिकाले गठन गरेको आर्थिक विकास समिति सम्भन्नु पर्दछ ।

- (घ) “कृषि विकास समिति” भन्नाले नगरकार्यपालिकाले गठन गरेको कृषि विकास समिति सम्भन्नु पर्दछ ।
- (ङ) “कृषि विकास शाखा” भन्नाले मुसिकोट नगरकार्यपालिका कृषि विकास शाखा लाई सम्भन्नु पर्दछ ।
- (च) “अति विपन्न” : भन्नाले २ रोपनी भन्दा कम जमिन भएका अर्काकोमा श्रम गरेर जिविका चलाई रहेका गरिव किसानलाई सम्भन्नु पर्दछ ।
- (छ) “द्वन्द्व पिडित” भन्नाले मुसिकोट नगरपालिकाका वडा बाट सिफारिस गरिएका व्यक्तिहरु सम्भन्नु पर्दछ ।
- (ज) “अपाङ्ग” भन्नाले सम्बन्धित निकायबाट अपाङ्गताको प्रमाण पत्र प्राप्त गरेको व्यक्ति सम्भन्नु पर्दछ ।
- (झ) “कार्यक्रम” भन्नाले मुसिकोट नगरपालिकाबाट स्वीकृत अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम लाई सम्भन्नु पर्दछ ।
- (ञ) “अनुदान” भन्नाले प्रोत्साहन स्वरुप अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम अन्तर्गत व्यावसायिक तरकारी खेती तथा व्यावसायिक च्याउ खेती गर्ने कृषकलाई प्रदान गर्ने रकम वा सामाग्रीलाई सम्भन्नु पर्दछ ।

- (भ) “अनुदानग्राही” भन्नाले अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम अन्तर्गत छनौटमा परेका कृषकलाई सम्भन्नु पर्दछ ।
- (ज) “आवेदक” भन्नले अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम लागि आवेदन दिएका युवा कृषकलाई सम्भन्नु पर्दछ ।

परिच्छेद २

कार्यक्रमको उद्देश्य

३. यस कार्यविधि बमोजिम कार्यक्रमका उद्देश्यहरु देहाय अनसार हुनेछन ।

- (१) मुसिकोट नगरपालिका भित्र कृषि उत्पादन र उत्पादकत्व बृद्धि गर्ने ।
- (२) मुसिकोट नगरपालिकाका जनता लाई खाद्य संकटबाट जोगाउने ।
- (३) अतिविपन्न, द्वन्द्वपिडित तथा अपाङ्ग लक्षित कृषि व्यावसाय संचालनबाट रोजगारिका अवसर सृजना गरी कृषकको आयस्तर बृद्धि गर्ने ।

परिच्छेद ३

कार्यक्रम संचालन प्रकृया

४. **व्यावसायिक तरकारी खेती वा व्यावसायिक च्याउ खेती गर्ने :**
अतिविपन्न, द्वन्द्वपिडित तथा अपाङ्ग व्यक्तिहरूले कृषि क्षेत्रमा स्वरोजगार सृजना गरि आयस्तर बृद्धि गर्नका लागि आफ्नै जमिन वा आफ्ना नातेदार बाबु, आमा, दाई, भाईको जमिन वा जग्गा करारमा लिई व्यावसायिक तरकारी खेती वा व्यावसायिक च्याउ खेती गर्नु पर्नेछ ।
५. **प्रोत्साहन अनुदान प्रवाह गर्ने निकाय :** प्रोत्साहन अनुदान प्रवाह गर्ने निकाय मुसिकोट नगरपालिका रुकुम पश्चिम रहेनेछ ।
६. **सूचना प्रवाह र आवेदन संकलन :** सूचना प्रवाह र आवेदन संकलन देहाय अनुसार हुनेछ ।
 - (१) अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रममा सहभागि हुन मुसिकोट नगरकार्यपालिका कृषि विकास शाखाले तोकेको म्याद दिई नियमानुसार प्रक्रिया पुऱ्याई **अनुसुची १** अनुसारको ढाँचामा सूचना प्रकाशन गरी आवेदन आव्हान गरिनेछ । यस्तो प्रस्ताव सम्बन्धित सरोकारवाला सबैको जानकारीका लागि स्थानीय एफ.एम.बाट समेत प्रचार प्रसार गरिने छ ।
 - (२) सहभागि हुन चाहने युवाहरूले मुसिकोट नगरकार्यपालिका कृषि विकास शाखाले जारी गरेको सूचना बमोजिम निर्दिष्ट गरेको

अनुसूची २ अनुसारको ढाँचामा आफूले गर्न चाहेको खेतीको विषयमा आवेदन पेश गर्नु पर्नेछ ।

(३) यस कार्यविधि बमोजिम संचालित कार्यक्रममा सहभागि हुन चाहने कृषकहरूले मुसिकोट नगरकार्यपालिका कृषि विकास शाखा आवश्यक कागजात संलग्न गरि आवेदन दिनु पर्नेछ ।

आवश्यक कागजातहरू

१. जग्गाधनी प्रमाण पत्रको प्रतिलिपी ।

२. नागरिकता प्रमाण पत्रको प्रतिलिपी ।

३. सम्बन्धित वडा कार्यालयको सिफारिस पत्र ।

४. जग्गा भाडामा लिएको भए सो को सम्झौता पत्र आफ्नै अंशियार भए नाता खुल्ने प्रमाणको प्रतिलिपी ।

५. व्यावसायिक खेती योजना ।

७. प्रोत्साहन अनुदानग्राही छनौट र प्रोत्साहन प्रवाह गर्ने विधि :

अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम प्रोत्साहनग्राही र प्रोत्साहन गर्ने विधि देहाय बमोजिम हुनेछ ।

(१) अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रममा सहभागि हुनका लागि आवेदन दिने आवेदकहरूलाई मुसिकोट नगरपालिका स्तरिय कृषि विकास समितिले अध्ययन गरि मूल्याङ्कन पश्चात **अनुसूचि ३** अनुसार अनुदान सहयोग गर्न सक्नेछ,

(२) छनौट प्रकृया : मुसिकोट नगरकार्यपालिका कृषि विकास शाखा मार्फत संकलन भएका आवेदन उपर कृषि विकास समितिले छनौटको लागि कारवाही अगाडी बढाउन सक्नेछ । आवश्यक परेका कृषि विकास समितिले प्रस्ताव माथि अध्ययन गर्न स्थलगत निरिक्षण गर्न सक्नेछ । छनौट गर्ने सूचक **अनुसूची ४** बमोजिमको रहने छ ।

८. **कार्यक्रमको सम्झौता** : कृषि विकास समितिबाट छनौट भएमा कृषि विकास शाखा मार्फत नगर कार्यपालिकाको तर्फ बाट प्रमुख प्रशासकिय अधिकृत र अनुदानग्राही बिच **अनुसूची ५** बमोजिमको सम्झौता पत्रमा सम्झौता गर्न गराउन कार्यपालिकाले निर्देशन दिनु पर्नेछ ।

९. **कार्यक्रम संचालन** : सम्झौता पत्रमा दुवै पक्ष बिच सम्झौता भए पश्चात मात्र कार्यक्रम संचालन गर्न सकिने छ ।

१०. **कार्यक्रमको अनुगमन, निरिक्षण** : कार्यक्रम संचालन भएको क्षेत्रमा कार्यक्रमको अनुगमन निरिक्षण मुसिकोट नगरकार्यपालिकाबाट गठित अनुगमन समिति, कृषि विकास समिति, कृषि विकास शाखाले नियमित रुपमा गरि कार्यक्रम संचालन गर्न सहजिकरण गर्नु पर्नेछ ।

११. **अनुदान प्रकृया** : कार्य सम्पन्न भए पश्चात सम्बन्धित शाखाहरुको सिफारिसमा विल भर्पाइ कार्यक्रमको फोटो संलग्न राखी

भुक्तानीको लागि निवेदन दिनु पर्नेछ । विल भपाई रुजु भई पास भए पछि अनुदानग्राहीको बैंक खातामा वा कुनै फर्मबाट सामग्री आपूर्ति भएमा आपूर्ति कर्ताको बैंक खातामा भुक्तानी रकम जम्मा गरिनेछ ।

१२. **बाधा अडकाउ फुकाउ** : यस कार्यविधिमा उल्लेख भए बाहेक अन्य विषयहरू प्रचलित कानून बमोजिम हुनेछ । साथै यस कार्यविधि कार्यान्वयनमा केहि बाधा व्यवधान आईपरेमा वा विवाद उत्पन्न भएमा र थप स्पष्ट र प्रभावकारी बनाउनु पर्ने भएमा अन्तिम निर्णय गर्ने अधिकार नगर कार्यपालिकालाई हुनेछ ।

अनुसूची-१

दफा ६ को उपदफा (१) सँग सम्बन्धित

मिति :.....

सूचना । सूचना ॥ सूचना ॥

मुसिकोट नगर कार्यपालिका कृषि विकास शाखाको आ.वा.२०७७/०७८ को स्वीकृत वार्षिक कार्यक्रम अनुसार अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम अन्तर्गत व्यावसायिक तरकारी खेती तथा व्यावसायिक च्याउ खेती कार्यक्रम संचालन गरिने भएको हुंदा तपसिल बमोजिमको मापदण्डमा परेका ईच्छुक कृषकहरुका लागि सूचना प्रकाशन भएको मिति देखि १५ दिन अर्थात मिति गते भित्र दरखास्त दिनहुन यो सूचना प्रकाशित गरिएको छ । रित नपुगको र सूचनाको म्याद नाघि पर्न आएको निवेदन उपर कारवाहि नहुने व्यहोरा जानकारी गराईन्छ ।

तपसिल :

१. नागरिकता प्रमाण पत्रको प्रतिलिपी ।
२. जग्गाधनी प्रमाण पत्रको प्रतिलिपी (आफ्नै जग्गामा वा सगोल परिवारको अन्य कसैको नामको जग्गा भए वडा कार्यलयबाट नाता प्रमाणित वा जग्गा धनिको मन्जुरीनामा हुनु पर्ने छ ।

३. अतिविपन्न/द्वन्द्वपिडित/अपाङ्गता खुल्ने प्रमाण वा सिफारिस ।
४. निवेदनमा तरकारी खेती वा च्याउ खेती गर्ने स्पष्ट खुलाएको हुनु पर्नेछ ।
५. अतिविपन्न, दण्डपिडित तथा अपाङ्ग लक्षित कार्यक्रममा दरखस्त दिनेहरुका लागि
 - आर्थिक रूपले गरिव (अतिविपन्न) आफ्नै जग्गामा वा जग्गा भाडमा लिई व्यावसायिक रूपमा च्याउ खेती वा तरकारी खेती गर्न चाहने कृषकहरु ।
 - शारिरीक रूपले अपाङ्ग तर तरकारी खेती वा च्याउ खेती व्यावसाय संचालन गर्न आफैं गर्न सक्ने ईच्छुक कृषकहरु ।
 - द्वन्द्वपिडित व्यावसायिक रूपमा तरकारी खेती वा च्याउ खेती गर्न चाहने कृषकहरु ।

प्रमुख प्रशासकिय अधिकृत

अनुसूची-२

दफा ६ को उपदफा (२) सँग सम्बन्धित

अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रमको
निवेदनको ढाँचा

श्रीमान शाखा प्रमुख ज्यू

मुसिकोट नगर कार्यपालिका, कृषि विकास शाखा

मिति : ...

रुकुम पश्चिम ।

विषय : अतिविपन्न, द्वन्द्वपिडित तथा अपाङ्ग लक्षित

स्वरोजगार कार्यक्रममा सहभागि गराई दिनहुन ।

उपरोक्त विषयमा मुसिकोट नगरपालिका नं. वडा.....
टोलमा बस्ने वर्ष.....को म श्री.....कृषि प्राविधिक
शिक्षामा.....अध्ययन गरि बसेको/वैदेशिक रोजगारमा देश
गई फर्केको हाल कृषि व्यावसाय गर्ने ईच्छा गरेकोले आ.व.
०७७/०७८ मा यस शाखाबाट संचालन गरिने व्यावसायिक तरकारी
खेती / व्यावसायिक च्याउ खेती गर्न युवा लक्षित स्वरोजगार

कार्यक्रममा सहभागि गराई अनुदान उपलब्ध गराई दिनहुन यो निवेदन पेश गरेको छु ।

निवेदनको साथ संलग्न कागजातहरु

१. नेपाली नगरिकता प्रमाण पत्रको प्रतिलिपि
२. जग्गा धनि प्रमाण पुर्जा/मन्जुरीनामा/ करारनामा कागजातको प्रतिलिपी ।
३. कृषि प्राविधिक शिक्षाको सर्टिफिकेटको प्रतिलिपी/ वैदेशिक रोजगारीमा गएको प्रमाणको प्रतिलिपी ।
४. सम्बन्धित वडा कार्यालयको सिफारिस ।

निवेदक

नाम :.....

ठेगाना :

दस्तखत :.....

मो.नं.....

अनुसूची- ३

दफा ७ को उपदफा (१) सँग सम्बन्धित

प्रोत्साहन अनुदान सहयोग

अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रमको लागि तपसिल अनुसारको अनुदान सहयोग अनुदान उपलब्ध गराईने छ

।

क्र.सं.	विवरण	ईकाइ	अनुदान सहयोग	कैफियत
१	व्यावसायिक तरकारी खेती गर्नेको लागि	प्रति प्लाष्टिक घर	रु १८०००।० (रु.अठार हजार मात्र) बराबरको प्लाष्टिक टनेल, तरकारी वीउ, बाँस र अन्य सामाग्रीहरु उपलब्ध गराईने छ ।	”
२	व्यावसायिक	प्रति च्याउ	रु १८०००।० (”

	च्याउ खेतीको लागि	घर	रु.अठार हजार मात्र) बराबरको कालो प्लाष्टिक टनेल, च्याउ वीउ, बाँस र अन्य सामग्रीहरु उपलब्ध गराईने छ ।	
--	----------------------	----	---	--

अनुसूची- ४

दफा ७ को उपदफा (२) सँग सम्बन्धित

अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम

प्रस्ताव छनौट गर्ने सूचकहरु

१. प्रस्ताव पेश गर्नेको नाम :

२. ठेगाना :

३. खेतीको प्रकार :

क्र.सं.	विवरण	पूर्णाङ्क	प्राप्ताङ्क	कैफियत
१	जग्गाको क्षेत्रफल	१०		
२	सिंचाईको उपलब्धता	२०		
३	पूर्वाधार विकास, सडक,विजुली	१०		
४	जग्गाको किसिम भिरालोपना, समथर	१०		
५	माटोको किसिम	२०		

६	व्यावसायिकतामा ज्ञान, शिप	१०		
७	कृषि बजार सम्बन्धि जानकारी	२०		
	जम्मा	१००		

अनुगमन/मूल्याङ्कन कर्ता :

नाम :

पद :

हस्ताक्षर :

मिति :

अनुसूची- ५

दफा ८ सँग सम्बन्धित

सम्झौता पत्रको ढाँचा

मुसिकोट नगरपालिका

मुसिकोट नगरकार्यपालिकाको कार्यालय रुकुम(पश्चिम)

अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम

सम्बन्धी सम्झौता - पत्र

मुसिकोट नगरपालिका, कृषि विकास शाखाको स्वीकृत कार्यक्रम अनुसार अतिविपन्न, द्वन्द्वपिडित तथा अपाङ्ग लक्षित स्वरोजगार कार्यक्रम संचालनको लागी मुसिकोट नगरपालिका, कृषि विकास शाखा, रुकुम पश्चिम (यसपछि प्रथम पक्ष भनिने) मुसिकोट नगरकार्यपालिका बाट छनौट भएका मुसिकोट नगरपालिका वडा नं.....को (यसपछि दोश्रो पक्ष भनिने) बीच देहायका शर्तहरुको अधिनमा कार्यान्वयन हुने गरी यो सम्झौता गरिएको छ ।

१. यो सम्झौता, सम्झौता भएको मिति देखि प्रारम्भ भएको मानिने छ ।
२. दोश्रो पक्षले सम्झौता भएको मितिले ७ दिन भित्र कार्य शुरु गर्नु पर्नेछ । कार्यक्रम सञ्चालन गर्दा लागत ईष्टिमेट अनुसार गर्नुपर्नेछ ।

३. दोस्रो पक्षले खेती योजनामा उल्लेखित कार्य संचालन गर्नु पर्नेछ ।
 ४. सम्झौता बमोजिमको स्थानिय स्तरमा उपलब्ध हुने प्लाष्टिक घर निर्माण सम्बन्धि सामाग्री, श्रमिकको ज्याला दास्रो पक्षले व्यवस्था गरि भुक्तानी लिने र बजार बाट आपूर्ती गर्ने सिल्पोलिन प्लाष्टिक र कृषि सामाग्री प्रथम पक्षले आपूर्तीकर्ता मार्फत उपलब्ध गराईने छ ।
 ५. प्रथम पक्षले दोश्रो पक्षको बैंक खाता मार्फत कार्य सम्पन्न भैसकेपछि सम्बन्धित प्राविधिकबाट कामको मुल्याङ्कनको आधारमा प्लाष्टिक टनेल र कृषि सामाग्री बाहेकाको रकम भुक्तानी गराईनेछ ।
 ६. यो सम्झौतामा उल्लेख भएका कुराहरुमा यस बमोजिम र अन्य कुराहरुमो प्रचलित ऐन नियम अनुसार हुनेछ ।
 ७. दोस्रो पक्षले मिति भित्र कार्य सम्पन्न गरि भुक्तानीको लागि प्रथम पक्ष समक्ष निवेदन दिई सक्नु पर्नेछ ।
 ७. यस योजनाको लागत साभेदारी देहाय बमोजिम हुनेछ :
 - क) कुल लागत रकम रु..... (अक्षरुपी.....मात्र)
 - ख) प्रथम पक्षले व्यहोर्ने रकम रु..... (अक्षरुपी मात्र)
 - ड) दोश्रो पक्षले व्यहोर्नु पर्ने रकम (अक्षरुपीमात्र)
- प्रथम पक्षको तर्फबाट** **दोस्रो पक्षको तर्फबाट**

दस्तख:

दस्तखत :

नाम:

नाम :

पद:

पद :

संस्था:

संस्था :

मिति : २०७७/ /

मिति : २०७७/ /

आयोजनाको नाम ठेगाना :

साक्षीहरू:

प्रथम पक्षको तर्फबाट

दोस्रो पक्षको तर्फबाट

दस्तख:

दस्तखत :

नाम :

नाम :

पद :

पद :

आज्ञाले,
नरवीर खड्का
निमित्त प्रमुख प्रशासकीय अधिकृत